


पुनाडीह-बैरिया से खासपुर तक बनेगी सड़क

जासं, पटना सिटी : पथ निर्माण मंत्री नंद किशोर यादव ने पटना सिटी अनुमंडल क्षेत्र के सोनावां पंचायत में पुनाडीह-बैरिया से खासपुर को जोड़ने वाली सड़क के निर्माण का शुभारंभ किया। गुरुवार को खासपुर में आयोजित समारोह में मंत्री ने कहा कि जल्द ही पटना साहिब विधान सभा क्षेत्र में करीब 45 करोड़ रुपये के विकास कार्य शुरू होंगे। नगर विकास विभाग द्वारा भी पूर्वी पटना के विकास के लिए लगभग दस करोड़ रुपये आवंटित किए गए हैं।

1.40 किलोमीटर लंबी और पौने चार मीटर चौड़ी पुनाडीह-बैरिया से खासपुर तक की सड़क का निर्माण पूरा होते ही सोनावां पंचायत आधा दर्जन गावों से जुड़े हजारों लोगों का आवागमन बेहद सुगम हो जाएगा। मई 2019 तक सड़क तैयार



सड़क निर्माण का शिलान्यास करते पथ निर्माण मंत्री नंद किशोर यादव • जागरण

हो जाएगी। पथ निर्माण मंत्री ने कहा कि शहरी और ग्रामीण इलाकों का चौमुखी विकास ही राज्य सरकार का मूलमंत्र है। किसान और कृषि के लिए केन्द्र तथा राज्य सरकार द्वारा कई लाभकारी योजनाएं चलाई जा रही हैं। कार्यक्रम में

पटना सदर के प्रखंड प्रमुख अमरजीत सिंह समेत अन्य थे। संचालन मनोज प्रभाकर ने किया। समारोह में सुधीर यादव, बासकीनाथ सिंह, संजीव यादव, राजकुमार यादव, रवि शंकर सिंह, अजय यादव, संजय यादव समेत अन्य थे।